


ॐ



ଶ୍ରୀମଦ୍-ଆଦ୍ୟ-ଶଙ୍କର-ଭଗବତ୍ପାଦ-ପରମ୍ପରାଗତ-
ମୂଳାମ୍ବାୟ-ସର୍ବଜ୍ଞ-ପୀଠମ୍
ଶ୍ରୀ-କାଞ୍ଚୀ-କାମକୋଟି-ପୀଠମ୍
ଜଗନ୍ନାଥ-ଶ୍ରୀ-ଶଙ୍କରାଚାର୍ଯ୍ୟ-ସ୍ବାମି-ଶ୍ରୀମଠ-ସଂସ୍ଥାନମ୍

**ବିବିଧେୟା ଗ୍ରନ୍ଥେଭ୍ୟଃ
କାଞ୍ଚୀ-ଶଙ୍କର-ପ୍ରମାଣାନି
॥ ଅବତାର-ବନ୍ଧୁ-ପ୍ରମାଣାନି ॥**

1

ଶୃଣୁ ଦେବି ଭବିଷ୍ୟାଣାଂ ଭକ୍ତାନାଂ ଚରିତଂ କଲେ଼ ॥
ବଦାମି ସଙ୍ଗ୍ରହେଣାହଂ ଶ୍ରବଣାଦ୍ ଭକ୍ତି-ବର୍ଧନମ୍ । ...
କଲ୍ୟାଣିନେ ମହାଦେବି ସହସ୍ର-ଦ୍ଵିତୟାତ୍ ପରମ୍ ॥ ...
କେରଲେ ଶଶଲ-ଗ୍ରାମେ ବିପ୍ର-ପତ୍ନୀଂ ମଦଂଶ-ଜଃ ।
ଭବିଷ୍ୟତି ମହା-ପ୍ରାଜ୍ଞଃ ଶଙ୍କରାଚାର୍ଯ୍ୟୋ ଦ୍ଵିଜୋତ୍ତମଃ ॥

~ ଶିବ-ରହସ୍ୟ-ମହେତିହାସଃ

2

ଲୋକାନୁଗ୍ରହ-ତପରଃ ପର-ଶିବଃ ସଂପ୍ରାପ୍ତତୋ ବ୍ରହ୍ମଣା
 ଚାର୍ବାକାଦି-ମତ-ପ୍ରଭେଦ-ନିପୁଣାଂ ବୁଦ୍ଧିଂ ସଦା ଧାରୟନ୍ ।
 କାଲଟ୍ୟାଗ୍ୟ-ପୁରୋଭମେ ଶିବ-ଗୁରୁର୍ବିଦ୍ୟାଧିନାଥଶ୍ଚ ଯଃ
 ତତ୍-ପତ୍ନୀଂ ଶିବ-ତାରକେ ସମୁଦିତଃ ଶ୍ରୀ-ଶଙ୍କରାଖ୍ୟାଂ ବହନ୍ ॥

~ ମାର୍କଣ୍ଡେୟ-ସଂହିତା

3

ତିଷ୍ଠେ୍ୟ ପ୍ରଯାତ୍ୟନଲ-ଶେବଧି-ବାଣ-ନେତ୍ରେ
 ଯୋ ନୟନେ ଦିନ-ମଣାବୁଦଗଧି-ଭାଜି ।
 ରାଧେଽଦିତେରୁଦ୍ଧୁନି ନିର୍ଗତମଙ୍ଗ-ଲଗ୍ନେ
 ଧ୍ୟାୟାହୁତବାନ୍ ଶିବ-ଗୁରୁଃ ସ ଚ ଶଙ୍କରେତି ॥

~ ପ୍ରାଚୀନ-ଶଙ୍କର-ବିଜୟଃ

॥ କାଞ୍ଚୀ-ଚରିତ-ପ୍ରମାଣାନି ॥

1

ସର୍ବଜ୍ଞଃ ଶିଷ୍ୟ-ସଂଯୁକ୍ତଃ ଶଙ୍କରୋ ଦେଶିକେଶ୍ୱରଃ ।
 ଭୂମିଂ ପ୍ରଦକ୍ଷିଣୀ-କୃତ୍ୟ ତତଃ କାଞ୍ଚୀ-ପୁରଂ ଗତଃ ॥

~ ଗୋବିନ୍ଦନାଥୀୟ-ଶଙ୍କର-ବିଜୟଃ

2

ସ ମସ୍ମରୀ କାଞ୍ଚି-ପୁରୀଂ ଗରୀୟସୀମ୍
 ଅଥ କ୍ଷୁଦେରଭୂତ-କାଞ୍ଚିମୈଷତ ।
 ଅସାବଶେଷ-ଶୁଦ୍ଧି-ନୀବିରାଦରାତ୍
 ପୁରାରିରାଧାୟତେ ଚିରାୟ ଯାମ୍ ॥

~ ଶଙ୍କରାଭ୍ୟୁଦୟଃ ରାଜଚୂଡାମଣି-ଦୀକ୍ଷିତ-ବିରଚିତଃ

3

ବିଲୋପରି ମୟା ଦେବ୍ୟା ମୃତିସ୍ତୁ ସ୍ଥାପିତା ପୁରା ।
 ଶ୍ରୀଚକ୍ରଂ ସ୍ଥାପୟ ତ୍ବଂ ତୁ କାମାକ୍ଷୀ-ପ୍ରୀତୟେନଘ ॥
 କାମକୋଟୀ-ପୀଠ ଇତି ଖ୍ୟାତିଂ ଯାତୁ ଜଗତ୍-ତଳେ ।
 ଇଦ୍ଧ୍ୟକ୍ତା ତଂ ସମାଲିଙ୍ଗ୍ୟ ଦୁର୍ବାସାଶୁ ତିରୋଭବତ୍ ॥
 କାମାକ୍ଷ୍ୟାଃ ପୁରତୋ ଭୂମୌ କାମକୋଟୀତି ବିଶ୍ବତମ୍ ।
 ଭଗବାନ୍ ଭଗବତ୍ପାଦଃ ଶ୍ରୀଚକ୍ରଂ ସ୍ବୟମାଲିଙ୍ଗତ୍ ॥

~ ବ୍ରହ୍ମାନନ୍ଦୀୟ-ଶଙ୍କର-ବିଜୟଃ

4

ଆଧ୍ୟାୟ ଯୌମ୍ୟ-ବପୁଷଂ ପ୍ରକୃତିଂ ମହୋଗ୍ରାମ୍
 ଆବାହ୍ୟ ବିଗ୍ରହ-ତନୁମ୍ ଅନୁ-ଚକ୍ର-ରାଜମ୍ ।
 ଆହ୍ଲାଦିତେ ଚ ବିଷୟେ ବିବୁଧେଷୁ ଚାପ୍ତେ
 ଷ୍ଟାସାଦିତେଷୁ ବଶତାଂ ଚରଣୌ ବହସ୍ତୁ ॥
 ସର୍ବଜ୍ଞ-ପୀଠମଧୁରୁହ୍ୟ ତତସ୍ତଦଗ୍ରେ
 ମିଶ୍ରାନ୍ ବିଜିତ୍ୟ ସହସୋପନତାନ୍ ପ୍ରୟାଗାତ୍ ।
 ଅଧାସ୍ତ କାଞ୍ଜିମଭିମଣ୍ଡିତ-କାମକୋଟି-
 ପୀଠୋ ମଠଂ ନିଜମବାପ୍ୟ ସ ଶାରଦାଖ୍ୟମ୍ ॥
 ନିନେ୍ୟ ଯୋଗି-ସୁରେଶ୍ବରୋପଚରିତଃ ଶ୍ରୀ-କାମକୋଟ୍ୟାହ୍ବୟେ
 ଲୋକାଚାର୍ଯ୍ୟ-ପଦେ ସ୍ଥିତଃ ସ ଦିବସାନ୍ ସର୍ବଜ୍ଞ-ପୀଠେ ସୁଖମ୍ ।
 ଖ୍ୟାତସ୍ତତ୍ର ତଦାଦି ତେନ ବିଜିତାଂ ବାଣୀମନୁସ୍ଥାରୟନ୍
 ଶ୍ରୀମତ୍ତ୍ବଜ୍ଞର-ଦେଶିକସ୍ୟ ଜୟତି ଶ୍ରୀ-ଶାରଦାଖ୍ୟୋ ମଠଃ ॥

~ ପ୍ରାଚୀନ-ଶଙ୍କର-ବିଜୟଃ

5

କାଞ୍ଚ୍ୟାଂ ଶ୍ରୀ-କାମକୋଟୌ ତୁ ଯୋଗ-ଲିଙ୍ଗମନୁଭମମ୍ ।
 ପ୍ରତିଷ୍ଠାପ୍ୟ ସୁରେଶାର୍ଯ୍ୟଂ ପୂଜାର୍ଥଂ ଯୁୟୁଜେ ଗୁରୁଃ ॥ ...
 ସୁରେଶ୍ବରାଚାର୍ଯ୍ୟ-ବରଂ ସ୍ବ-ଶିଷ୍ୟଂ କାଞ୍ଚୀ-ପୁରେ ସୁନ୍ଦର-କାମକୋଟୌ ।
 ଶ୍ରୀ-ଚନ୍ଦ୍ରମୌଲୀଶ୍ବର-ପୂଜନାର୍ଥଂ ନିଯୋଜ୍ୟ ଚକ୍ରେଽସ୍ୟ ଧରାଧିପତ୍ୟମ୍ ॥

~ ମାର୍କଣ୍ଡେୟ-ସଂହିତା

ସର୍ବେଷାଂ ଦର୍ଶନାଦେବ ମୋକ୍ଷ-ଫଳ-ପ୍ରାପ୍ତୟେ ଶ୍ରୀଚକ୍ରଂ ପ୍ରଭବତୀତି ଭଗବଦ୍ଭିଃ
ଆଚାର୍ଯ୍ୟେଷ୍ଠ ତତ୍ର ନିର୍ମିତମ୍ । ... ତତ୍ତ୍ୱେବ ନିଜ-ବାସ-ଯୋଗ୍ୟଂ ମଠମପି ପରିକଳ୍ପ୍ୟ
ତତ୍ର ନିଜ-ସିଦ୍ଧାନ୍ତ-ପଦ୍ଧତିମ୍ ଅଦ୍ୱୈତଂ ପ୍ରକାଶୟିତୁମ୍ ଅନ୍ତେବାସିନଂ ସୁରେଶ୍ୱରମାହୁୟ
ଯୋଗ-ନାମକଂ ଲିଙ୍ଗଂ ପୂଜୟେତି ତସ୍ମୈ ଦତ୍ତା ତ୍ୱମତ୍ର କାମକୋଟି-ପୀଠମଧିବସ
ଇତି ବ୍ୟବସ୍ଥାପ୍ୟ ଶିଷ୍ୟ-ଜନୈଃ ପରିପୂଜ୍ୟମାନଃ ଶ୍ରୀ-ପରମ-ଗୁରୁଃ ସୁଖମାସ॥

ଶ୍ରୀଚକ୍ର-ପଣ୍ଡାଦ୍-ଭାଗେ ତୁ କାମାକ୍ଷୀଂ ଜ୍ଞାନ-ରୂପିଣୀମ୍ ।
 ପ୍ରତିଷ୍ଠାପ୍ୟ ଚ ପୂଜାୟେ ବ୍ରାହ୍ମଣାନ୍ ବିନିଯୁଜ୍ୟ ଚ ।
 ଏକାମ୍ବେଶ୍ୱର-ପୂଜାର୍ଥଂ ବିପ୍ରାନାଦିଶ୍ୟ ଭୂପସଃ ॥
 ଶ୍ରୀମଦ୍-ବରଦରାଜସ୍ୟ ନମସ୍ୟାୟେ ନିଯୁଜ୍ୟ ଚ ।
 ସର୍ବଜ୍ଞ-ପୀଠମାରୋହୁମୁସ୍ତେହେ ଦେଶିକୋଭମଃ ॥ ...
 ତତସ୍ତତୋ ବିପଶ୍ଚିନ୍ତୁଃ ପ୍ରଣତଶ୍ଚାତିଭକ୍ତିତଃ ।
 ଗୀତ-ବାଦିତ୍ର-ନିର୍ଦ୍ଦୋଷୈଃ ଜୟ-ବାଦ-ସମୁଜ୍ଜ୍ୱଳୈଃ ॥
 ଆରୁରୋହାଥ ସର୍ବଜ୍ଞ-ପୀଠଂ ଦେଶିକ-ପୁଙ୍ଗବଃ ।
 ପୁଷ୍ପ-ତୃଷ୍ଣୁଃ ପପାତାଥ ବଭ୍ରୁର୍ବାତାଃ ସୁଗନ୍ଧୟଃ ॥

ଜ୍ଞାତୈନଂ ସଦୃଶାଧିକାରିଣମଧାତୁ ତଂ ବ୍ରହ୍ମଦେଶୋଭବଂ
 ପ୍ରାପ୍ତାନୁଜ୍ଞମପି ସ୍ମତୋ ଜନୟିତୁର୍ବାଗ୍ନୀ ସ ବାଚଂ-ଯମମ୍ ।
 ଆଶ୍ୟାମପ୍ୟକରୋତୁ ସ ଚ ମହାଦେବାଭିଧସ୍ୟାଗ୍ରତଃ
 ସର୍ବଜ୍ଞାଭିଧ-ଶଙ୍କରାୟ ଇତି ଯଂ ସୁସ୍ୟାଥ ପୀଠେ ନ୍ୟାତୁ ॥

4

9

ଶ୍ରୀତ-ନିର୍ମଳ-ରାଜସେନ-ଚୋଲ-
 କ୍ଷୁତି-ପାଲୋଢ୍ଘତ-ବିପ୍ର-ଦେବ-ଶାଲଃ ।
 ବରଦସ୍ୟ ତଥାଃଃମ୍ବ-ନାୟକସ୍ୟା
 ପୁ୍ୟରୁ-ବେଶ୍ମ-ଦ୍ଵୟ-କୃତ୍ତୟାୟ ମେ ସ୍ୟାତ୍ ॥
 ପ୍ରକୃତିଂ ଚ ଗୁହାଶ୍ରୟାଂ ମହୋଗ୍ରାଂ
 ସ୍ଵ-କୃତେ ଚକ୍ର-ବରେ ପ୍ରବେଶ୍ୟ ଯୋଃଶ୍ରେ ।
 ଅକୃତାଶ୍ରୀତ-ସୌମ୍ୟ-ମୂର୍ତ୍ତିମାୟାଂ
 ସୁକୃତଂ ନଃ ସ ଚିନୋତୁ ଶଙ୍କରାୟଃ ॥
 ଉପଯାସୁ ବୁଧେଷୁ ସର୍ବ-ଦିଗ୍ଵ୍ୟଃ
 ପ୍ରଦିଶନ୍ନାଶୁ ପରାଭବଂ ଯ ଏଭ୍ୟଃ ।
 ବିଧୃତାଶୁଲ-ବିତ୍-ପଦଶ୍ଚ କାଞ୍ଚ୍ୟାମ୍
 ଅଧୃତାତିଃ ସ ଦିଶେତ୍ ଶ୍ରୀୟଂ ଚ କାଂ-ଚିତ୍ ॥
 ସମତିଷ୍ଠିପଦା-ହିମାଦ୍ରି-ସେବ୍ୟଂ
 କ୍ରମଶୋ ଧର୍ମ-ବିଚାରଣାୟ ଦିବ୍ୟମ୍ ।
 ଅଧୁ-କାଞ୍ଚି ଚ ଶାରଦା-ମଠଂ ଯୋ
 ଽଭ୍ୟଧୃକଂ ନଃ ସୁଖମାତନୋତୁ ସୋଽୟମ୍ ॥
 ~ ଗୁରୁ-ରତ୍ନ-ମାଳା ଶ୍ରୀମତ୍-ସଦାଶିବ-ବ୍ରହ୍ମେନ୍ଦ୍ର-ବିରଚିତା

॥ କାଞ୍ଚୀ-ସିଦ୍ଧି-ପ୍ରମାଣାନି ॥

1

ତତ୍-ଯୋଗ-ଭୋଗ-ବର-ସିଦ୍ଧି-ବିମୁକ୍ତି-ନାମ-
 ଲିଙ୍ଗାର୍ଚ୍ଚନାଧୃଗତ-ଦିଗ୍-ବିଜୟଃ ପ୍ରକାମମ୍ ।
 ସର୍ବଜ୍ଞ-ପୀଠମଧୁରୁହ୍ୟ ବିଜିତ୍ୟ ମିଶ୍ରାନ୍
 କାଞ୍ଚ୍ୟାଂ ଶିବେ ତବ ପୁରଃ ସ ଚ ସିଦ୍ଧିମାପ ॥
 ~ ଶିବ-ରହସ୍ୟ-ମହେତିହାସଃ

2

ସ୍ୱୟଂ ସ୍ୱ-ଲୋକଂ ଗନ୍ତୁମିଚ୍ଛୁଃ କାଞ୍ଚୀ-ନଗରେ ମୁକ୍ତି-ସ୍ଥଳେ କଦା-ଚିଦ୍ ଉପବିଶ୍ୟ ...

ପୂର୍ଣ୍ଣମ୍ ଅଖଣ୍ଡ-ମଣ୍ଡଳାକାରମ୍ ଆନନ୍ଦଂ ପ୍ରାପ୍ୟ
 ସର୍ବ-ଜଗଦ୍-ବ୍ୟାପକ-ରୂପ-ଚୈତନ୍ୟମ୍ ଅଭବତ୍ |
 ସର୍ବ-ବ୍ୟାପକ-ଚୈତନ୍ୟ-ରୂପେଣାଦ୍ୟାପି ତିଷ୍ଠତି |
 ସ ଏବ ଶଙ୍କରାଚାର୍ଯ୍ୟୋ ଗୁରୁମୁକ୍ତି-ପ୍ରଦଃ ସତାମ୍ ||

~ ଆନନ୍ଦଗିରିଠାଣ-ଶଙ୍କର-ବିଜୟଃ

3

ଇଦ୍ରଂ ସ ଶଙ୍କର-ଗୁରୁଃ କୃତ-କୃତ୍ୟ-ଭାବାତ୍
 ଭାବାନ୍ ପ୍ରକାଶ୍ୟ ନିଗମାନ୍ତୁ-ଗିରାଂ ନିଗୂଢାନ୍ |
 କାଞ୍ଚୀଂ ବିମୁଚ୍ୟ ବପୁରାଦୃତମିଚ୍ଛୟୈବ
 ସ୍ୱୟୈବ ଧାମ୍ନି ପରମେ ସ୍ୱତ ଏବ ଲିଲ୍ୟେ ||

~ ବ୍ୟାସାଚାର୍ଯ୍ୟ-ଶଙ୍କର-ବିଜୟଃ

4

ବାଣୀଂ ବିଜିତ୍ୟ ଚ ବିଯଦ୍-ବିଶଦାମଦେହାଂ
 ସର୍ବଜ୍ଞ-ପୀଠମଧୁରୁହ୍ୟ ଚ ତତ୍ର କାଞ୍ଚୀମ୍ |
 ବିଦ୍ୱଦ୍-ବରାଚିତ-ପଦୋ ଯମି-ସାର୍ବଭୌମଃ
 ଦେବ୍ୟାଃ ପୁରଃ ପର-ତରେ ପୁରୁଷେ ବିଲିଲ୍ୟେ ||

~ ବୃହତ୍ତ୍ତଙ୍କରବିଜୟଃ

5

ଅଥ ନିଶ୍ଚିତ୍ୟ ମନସା ଶ୍ରୀମାନ୍ ଶଙ୍କର-ଦେଶିକଃ ।
 ମଠେ ଶ୍ରୀ-ଶାରଦାଭିଷେ୍ୟ ସର୍ବ-ଜ୍ଞଂ ନିଦଧନ୍ନନିମ୍ ॥
 ସୁରେଶ୍ୱରଂ ବୃତ୍ତି-କୃତମ୍ ଅନ୍ତ୍ରିକ-ସ୍ଥଂ ସଦାଃଽଦରାତ୍ ।
 ସମଂ ସଂସ୍ଥାପ୍ୟ ତସ୍ମୈ ସ୍ୱଂ ବକ୍ତୁଂ ଭାଷ୍ୟଂ ସମନ୍ୱିତାତ୍ ॥
 ସ୍ୱ-ଶିଷ୍ୟ-ପାରମ୍ପର୍ଯ୍ୟେଣ ଲିଙ୍ଗଂ ସ୍ୱଂ ଯୋଗ-ନାମକମ୍ ।
 ସେବୟେନଂ କାମକୋଟି-ପୀଠେ ସାର୍ଥଂ ବସେତି ଚ ॥
 ଇତ୍ୟାଜ୍ଞାଂ ସଂପ୍ରଦାୟାସ୍ମୈ ତ୍ୟକ୍ତ-ପୀଠ-ମଠ-ସ୍ୱହଃ ।
 କାମାକ୍ଷ୍ୟା ନିକଟେ ଜାତୁ ସନ୍ନିବିଶ୍ୟ ଜଗଦ୍-ଗୁରୁଃ ॥
 ଦେହିଭିର୍ଦୁର୍ଭଜଂ ଭେଜେ ଦେହଂ ତତ୍ତ୍ୱେବ ସନ୍ତ୍ୟଜନ୍ ।
 ଅଖଣ୍ଡ-ଜ୍ୟୋତିରାନନ୍ଦମକ୍ଷରଂ ପରମଂ ପଦମ୍ ॥
 ସ ଏବ ଶଙ୍କରାଚାର୍ଯ୍ୟୋ ଗୁରୁର୍ମୁକ୍ତି-ପ୍ରଦଃ ସତାମ୍ ।
 ଅଦ୍ୟାପି ମୂର୍ତ୍ତଂ ଚୈତନ୍ୟମ୍ ଇବ ତତ୍ତ୍ୱେବ ତିଷ୍ଠତି ॥

~ କେରଲୀୟ-ଶଙ୍କର-ବିଜୟଃ

6

କଲ୍ୟାଣେଶ୍ୱର ଶରେଷଶାସ୍ତ୍ର-ନୟନୈଃ ସଦ୍-କାମକୋଟି-ପ୍ରଥେ
 ପୀଠେ ନ୍ୟସ୍ୟ ସୁରେଶ୍ୱରଂ ସମବିତ୍ତୁଂ ସର୍ବଜ୍ଞ-ସଂଜ୍ଞଂ ମୁନିମ୍ ।
 କାମାକ୍ଷ୍ୟାଃ ସବିଧେ ସ ଜାତୁ ନିବିଶନ୍ନୁକ୍ତ-ଲୋକ-ସ୍ୱହଃ
 ଦେହଂ ସ୍ୱଂ ବ୍ୟପହାୟ ଦେହ୍ୟସୁଗମଂ ଧାମ ପ୍ରପେଦେ ପରମ୍ ॥

~ ପ୍ରାଚୀନ-ଶଙ୍କର-ବିଜୟଃ

7

ମହେଶାଂଶାଞ୍ଜାତୋ ମଧୁରମୁପଦିଷ୍ଟାଦ୍ରୟ-ନୟଃ
 ମହା-ମୋହ-ଧ୍ୱାନ୍ତ-ପ୍ରଣମନ-ରବିଃ ଷଣ୍ଡତ-ଗୁରୁଃ ।
 ଫଳେ ସ୍ୱସ୍ମିନ୍ ସ୍ୱାୟତ୍ସ୍ୟପି ଶରଚରାଭେଽପି ଚ କଲେଃ
 ବିଲିଲ୍ୟ ରକ୍ତାକ୍ଷିଣ୍ୟଧି-ବୃଷ-ସିତୈକାଦଶି ପରେ ॥

~ ପୁଣ୍ୟ-ଶ୍ଳୋକ-ମଞ୍ଜରୀ

8

ରକ୍ଷିବାରସ୍ତଥା ପୂର୍ଣ୍ଣେ ମର୍ତ୍ତ୍ୟାଶୌ ବାମ-ମେଲନାତ୍ | ...
 ପଶ୍ଚାତ୍ ପଞ୍ଚଦଶେ ବର୍ଷେ ଶଙ୍କରସ୍ୟାଗତେ ସତି |
 ଭଜାଚାର୍ଯ୍ୟ-କୁମାରସ୍ୟ ଦର୍ଶନଂ କୃତବାନ୍ ଶିବଃ || ...
 ରକ୍ଷିବାରସ୍ତଥା ଭୂମିଃ ମର୍ତ୍ତ୍ୟାଶୌ ବାମ-ମେଲନାତ୍ |
 ଏକ-ତ୍ରେନ ଲଭେତାଙ୍କଂ ତାମ୍ରାକ୍ଷସ୍ତୁତ୍ତ୍ବଂ ବସରଃ ||

~ ଜୈନାନାଂ ମହାବୀର-ଚରିତ-ପ୍ରତିପାଦକେ ଜିନ-ବିଜୟେ

9

ସ୍ଵେଚ୍ଛୟା ପର୍ଯ୍ୟଟନ୍ ଭୂମୌ ଯଯୌ କାଞ୍ଚୀ-ପୁରୀଂ ଗୁରୁଃ |
 ତତ୍ର ସଂସ୍ଥାପ୍ୟ କାମାକ୍ଷୀ-ଦେବୀଂ ପରମଗାତ୍ ପଦମ୍ ||
 ~ ତୁଙ୍ଗଭଦ୍ରା-ସଙ୍ଗମ-ସ୍ଥସ୍ୟ ଶଙ୍କର-ପୀଠସ୍ୟ ଗୁରୁ-ପରମ୍ପରା-ନାମ-ମାଲା

10

ଗୋବିନ୍ଦ-ଦେଶିକମୁପାସ୍ୟ ଚିରାୟ ଭକ୍ତ୍ୟା
 ତସ୍ମିନ୍ ସ୍ଥିତେ ନିଜ-ମହିମ୍ନି ବିଦେହ-ମୁକ୍ତ୍ୟା |
 ଅଦ୍ଵୈତ-ଭାଷ୍ୟମୁପକଳ୍ପ୍ୟ ଦିଶୋ ବିଜିତ୍ୟ
 କାଞ୍ଚୀ-ପୁରେ ସ୍ଥିତିମବାପ ସ ଶଙ୍କରାର୍ଯ୍ୟଃ ||

~ ପତଞ୍ଜଳି-ଚରିତଂ ରାମଭଦ୍ର-ଦୀକ୍ଷିତ-ବିରଚିତମ୍

11

କମ୍ପା-ତୀର-ନିବାସିନୀମନୁଦିନଂ କାମେଶ୍ଵରୀମର୍ଚ୍ଚୟନ୍
 ବ୍ରହ୍ମାନନ୍ଦମବିନ୍ଦତ ତ୍ରି-ଜଗତାଂ କ୍ଷେମଂ-କରଃ ଶଙ୍କରଃ ||

~ ଶଙ୍କରାଭ୍ୟୁଦୟଃ ରାଜଚୂଡାମଣି-ଦୀକ୍ଷିତ-ବିରଚିତଃ

12

ପ୍ରତି-ଚନ୍ଦ୍ର-ଭବଂ ନିବୃତ୍ତି-ଧର୍ମା
 ଶ୍ରିତ-ଗୋବିନ୍ଦ-ମୁନେରବାପୁ-ଧର୍ମା |
 ଜୟତାତ୍ କୃତ-ସୂତ୍ର-ଭାଷ୍ୟ-କର୍ମା
 ସ୍ଵୟମନ୍ତ୍ରୋ-ବସତାଂ ବିତୀର୍ଣ୍ଣ-ଶର୍ମା ||
 ପରମନ୍ରିକ-ସତ୍-ସୁରେଶ୍ଵରାଦ୍ୟୈଃ
 ପରମାଦ୍ଵୈତ-ମତଂ ସ୍ମୃତଂ ପ୍ରବେଦ୍ୟ |

ପରି-କାଞ୍ଜିପୁରଂ ପରେ ବିଲୀନଃ
ପରମାୟାସୁ ଶିବାୟ ସଦ୍-ଗୁରୁର୍ନଃ ॥

~ ଶ୍ରୀମତ୍-ସଦାଶିବ-ବ୍ରହ୍ମେନ୍ଦ୍ରାଃ ଗୁରୁ-ରତ୍ନ-ମାଳାୟାମ୍

॥ ଶ୍ରୀମତ୍-ଶଙ୍କର-ଭଗବତ୍ପାଦ-କଥା-ସଙ୍ଗ୍ରହଃ ॥

(ଗୁରୁ-ରତ୍ନ-ମାଳାୟାଃ ୩୩ ପଦ୍ୟସ୍ୟ ବ୍ୟାଖ୍ୟାୟାଂ ସୁଷମାୟାଂ ସ୍ଥିତଃ)

କଲିନା ବଲିନା ଧୃସ୍ତେ ସ୍ତସ୍ତେ ବୈଦିକ-ବର୍ତ୍ତନି ।
ଦେବାନ୍ ବିଲପତଃ ଶୁଦ୍ଧା ଦୟାର୍ତ୍ତ-ହୃଦୟଃ ଶିବଃ ॥ ୧ ॥
ବିଷ୍ଣୁଦ୍ୟାନ୍ ଅବତାର୍ଯ୍ୟ ପ୍ରାକ୍ ଅବାତାରୀତ୍ ସ୍ୱୟଂ ଚ ସଃ ।
କେରଲେ କିଲ କାଲଟ୍ୟାଂ ଗୃହେ ଶିବଗୁରୋଃ ଶୁଭେ ॥ ୨ ॥

ଉପନୀୟ ନିଜେ ତାତେ ଗତେ ଲୋକାନ୍ତରଂ ତତଃ ।
କ୍ୱ-ଚିତ୍ ସମାପ୍ୟାଧ୍ୟୟନମ୍ ଅନୁଜ୍ଞାମାପ୍ୟ ମାତୃତଃ ॥ ୩ ॥
ଛଲେନ ପ୍ରେଷମୁକାର୍ଯ୍ୟ ନିଷ୍ପାନ୍ତଃ ସଦନାନୁଜାତ୍ ।

ନର୍ମଦା-ରୋଧସି ପ୍ରାପ୍ୟ ଗୋବିନ୍ଦାତ୍ କ୍ରମ-ସଂଯମମ୍ ॥ ୪ ॥
ଜାହ୍ନବୀ-ତୀରମାସାଦ୍ୟ ବୋଧୂତୋଽନ୍ତ୍ୟଜ-ରୂପିଣା ।
ବିଶ୍ୱେଶ୍ୱରେଣ ଭାଷ୍ୟଂ ସ ବ୍ରହ୍ମ-ସୂତ୍ରସ୍ୟ ନିର୍ମମେ ॥ ୫ ॥

ତତଃ ପ୍ରୟାଗମାବିଶ୍ୟ ଭଜମୁଦ୍ଧୃତ୍ୟ ସଂସୃତେଃ ।
ତଦ୍-ବାଚା ମଣ୍ଡନଂ ପ୍ରାପ୍ୟ ତମକାର୍ଯ୍ୟାଞ୍ଜୟନ୍ ଯତିମ୍ ॥ ୬ ॥

ତତଃ ସ ପରମାଚାର୍ଯ୍ୟାନ୍ ଦ୍ରଷ୍ଟୁଂ ବଦରିକାଗ୍ରମମ୍ ।
ପ୍ରାପ୍ୟ ନଦ୍ଭା ଗୌତପଦାନ୍ କୈଲାସଂ ପ୍ରୟଯାବତଃ ॥ ୭ ॥
ଲିଙ୍ଗ-ପଞ୍ଚକମାସାଦ୍ୟ ଶମୋରାଜ୍ଞା-ବଶୋ ବଶୀ ।
ନିବୃତ୍ତଃ ପରମାଚାର୍ଯ୍ୟ-ପଦଂ ପୁନରଶିଶ୍ରୟତ୍ ॥ ୮ ॥

ସନନ୍ଦନୋଽଭବତ୍ତୁଷ୍ୟଃ ସୂତ୍ର-କୃତ୍ ସ-ବିରିଞ୍ଚନଃ ।
ଦଦୃଶେ ଦେଶିକେନ୍ଦ୍ରେଣ ତୋଷିତଶ୍ଚ ବିପଶ୍ଚିତା ॥ ୯ ॥

ଶରୀରାନ୍ତେ ଜନନୀଂଥ ସ୍ତୁତସ୍ତସ୍ୟା ନିକେତନମ୍ ।
 ବ୍ୟୋମ୍ନୈବାପ୍ୟ ପରଂ ତତ୍ତ୍ୱମୁପଦିଶ୍ୟ ମୃତାଂ ତତଃ ॥ ୧୦ ॥
 ଦୋର୍ମନ୍ତୋଽସ୍ତ୍ରାନଲେନୈବ ସଂସ୍ତୃତ୍ୟ ବଦରୀଂ ପୁନଃ ।
 ପ୍ରାପ୍ତସ୍ତସ୍ମାଞ୍ଜୁଙ୍ଗରିମ୍ ଅଧ୍ୟୁଷ୍ୟ କତି-ଚିତ୍ ସମାଃ ॥ ୧୧ ॥

ସେତୁ-ଶ୍ରୀକାଲହସ୍ତ୍ୟାଦି-ଯାତ୍ରାଂ କୃତ୍ୱା କ୍ରମାଦ୍ ବଶୀ ।
 କାଞ୍ଚୀ-ପୁରଂ ସମାସାଦ୍ୟ ରାଜସେନେନ ଭୁ-ଭୃତା ॥ ୧୨ ॥
 ବରଦସ୍ୟାମ୍ବ-ନାଥସ୍ୟ କାମାକ୍ଷ୍ୟାଶ୍ଚ ତଥାଂଲୟାନ୍ ।
 ଉଜ୍ଜ୍ୱଳ୍ୟ ଶମୟିତ୍ତୋଗ୍ର-କଳାଂ ଶ୍ରୀଚକ୍ର-ତଃ ଶିବାମ୍ ॥ ୧୩ ॥

ବିଜିତ୍ୟ ବାଣୀମତନୁଂ ପର-କାୟ-ପ୍ରବେଶତଃ ।
 ଜ୍ଞାତେନ ସ୍ଵର-ତନ୍ତ୍ରେଣ ତନ୍ନାମ୍ନା ନିର୍ମିତେ ମଠେ ॥ ୧୪ ॥
 ସର୍ବଜ୍ଞୈକ-ସମଧାସ୍ୟେ କାମକୋଟୀତି ସଂଜ୍ଞିତେ ।
 ପୀଠେ ସ୍ଥିତଃ କତିପୟାନ୍ ଅଙ୍ଗାନ୍ ଶିଷ୍ୟାନପାଲୟତ୍ ॥ ୧୫ ॥

ସୁରେଶ୍ୱର-ପରିତ୍ରାତଂ ବାଲଂ ଚିତ୍-ଘନମାସନେ । ନିବେଶ୍ୟ ପ୍ରାବିଶଦ୍ ଧାମ ପରଂ
 ସ୍ୱଂ ସ ଜଗନ୍ନୁରୁଃ ॥ ୧୬ ॥

॥ ଇତି

ଶ୍ରୀମତ୍-କାମକୋଟି-ପୀଠ-ଷଷ୍ଠିତମ-ଏକଷଷ୍ଠିତମ-ଜଗନ୍ନୁରୁ-ଦ୍ୱୟ-ଅନୁଗ୍ରହ-ପାତ୍ରେଃ
 ଆତ୍ମବୋଧେନ୍ଦ୍ରସରସ୍ୱତ୍ୟାଖ୍ୟ-ଯତି-ବର୍ଯ୍ୟେଃ ନିବଦ୍ଧାୟାଂ ସୁଷମାଖ୍ୟାୟାଂ
 ଜଗନ୍ନୁରୁ-ରତ୍ନ-ମାଳା-ବ୍ୟାଖ୍ୟାୟାଂ ପ୍ରସ୍ତୁତଃ
 ଶ୍ରୀମତ୍-ଶଙ୍କର-ଭଗବତ୍ପାଦ-କଥା-ସଙ୍ଗ୍ରହଃ ॥

